

महाराष्ट्र राज्याचे युवा धोरण, २०१२
जिल्हास्तरीय नाविन्यपूर्ण
योजनांतर्गत युवक कल्याण कार्यक्रम
म्हणून स्पर्धा परीक्षा अनुदान

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: युकयो-२०२४/प्र.क्र.७३/क्रीयुसे-३,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२,
दिनांक : ११ ऑक्टोबर, २०२४

वाचा -

१. शासन निर्णय, शालेय शिक्षण व क्रीडा विभाग क्र. युकयो-२०११/प्र.क्र.४३/क्रीयुसे-३, दि. १४ जून, २०१२.
२. शासन निर्णय शालेय शिक्षण व क्रीडा विभाग क्र. संकीर्ण-२४१३/(८५/१३)/अर्थसंकल्प, दिनांक. ०८ जुलै, २०१३.
३. शासन निर्णय नियोजन विभाग क्र.डीएपी-१०१४/प्र.क्र.१९८/का-१४८१, दिनांक. १६ ऑगस्ट, २०१४.
४. क्रीडा व युवक सेवा संचालनालय यांचे पत्र क्र.क्रीयुसे/युकयो/नाविन्यपूर्णयोजना /स्पपकेंस्था/२०२४-२५/का-१०/७६७ , दिनांक २७ जून, २०२४

प्रस्तावना-

राज्यातील १३ ते ३५ वयोगटातील युवा लोकसंख्येचा विचार करता, देशाच्या युवा धोरणाच्या अनुषंगाने राज्याचे स्वतंत्र युवा धोरण करून त्याद्वारे युवक कल्याणाच्या विविध योजना राबविणे करीता महाराष्ट्र राज्याचे युवा धोरण, २०१२ संदर्भ क्र.१ येथील शासन निर्णयान्वये जाहिर करण्यात आले आहे. जिल्हास्तरावर समाजसेवा शिबीर आयोजन व ग्रामीण नागरी भागातील युवक मंडळांना आर्थिक सहाय्य अशा युवक कल्याण विषयक २ योजना राबविण्यात येत आहे. या योजनांकरीता तांत्रिक मान्यता देण्याकरीता संबंधित उपसंचालक यांना प्राधिकृत करण्यात आलेले आहे. त्याच धर्तीवर जिल्हा वार्षिक योजनेतून नाविन्यपूर्ण योजना अंतर्गत युवक कल्याण कार्यक्रम म्हणून जिल्हा स्तरीय स्पर्धा परीक्षा मार्गदर्शन केंद्र स्थापन करण्याची शिफारस केलेली आहे. सदर कार्यक्रम जिल्हा क्रीडा अधिकारी यांचेमार्फत राबविण्याकरीता तांत्रिक मान्यता देण्यासाठी संबंधित उपसंचालक यांना सक्षम प्राधिकारी म्हणून घोषित करण्याची बाब शासनाच्या विचाराधीन होती.

शासन निर्णय -

जिल्हा वार्षिक योजनेतून नाविन्यपूर्ण योजना अंतर्गत युवक कल्याण कार्यक्रम म्हणून स्पर्धा परीक्षा कार्यक्रम जिल्हा क्रीडा अधिकारी यांचेमार्फत राबविताना तांत्रिक मान्यता देण्यासाठी संबंधित उपसंचालक यांना सक्षम प्राधिकारी म्हणून घोषित करण्यात येत आहे.

२. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक क्र. २०२४१०१११९४४२३०५२१ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुनिल हंजे)

उप सचिव, महाराष्ट्र शासन

प्रत,

- १) मा. मुख्यमंत्र्यांचे अपर मुख्य सचिव
- २) मा. उप मुख्यमंत्र्यांचे सचिव.
- ३) अपर मुख्य सचिव (क्रीडा), शालेय शिक्षण व क्रीडा विभाग, मंत्रालय, मुंबई.
- ४) आयुक्त, क्रीडा व युवक सेवा, महाराष्ट्र राज्य, पुणे.
- ५) महालेखापाल, लेखा व अनुज्ञेयता, महाराष्ट्र-१/२, मुंबई/नागपूर.
- ६) महालेखापाल, लेखापरिक्षा, महाराष्ट्र-१/२, मुंबई/नागपूर.
- ७) नियोजन विभाग (का.१४७१ व १४८१), मंत्रालय, मुंबई.
- ८) वित्त विभाग, व्यय-५, मंत्रालय, मुंबई.
- ९) सर्व जिल्हाधिकारी
- १०) सर्व जिल्हा नियोजन अधिकारी यांना संचालक, अर्थ व सांख्यिकी संचालनालयामार्फत.
- ११) सर्व उपसंचालक, क्रीडा व युवक सेवा (संचालनालयामार्फत)
- १२) सर्व जिल्हा क्रीडा अधिकारी (संचालनालयामार्फत)
- १३) मा. मंत्री (क्रीडा व युवक कल्याण) यांचे खाजगी सचिव, मंत्रालय, मुंबई.
- १४) निवड नस्ती, क्रीडुसे-३.